



Il-Minuti tas-seba' u erbgħin laqgħa tal-Kunsill Lokali San Lawrenz li nżammet nhar il-Ġimgħa 14 ta' Jannar 2011 fit-8:30 ta' filgħodu fl-Uffiċċju tal-Kunsill Lokali San Lawrenz .

***Preżenti:***

*Sindku:* Noel Formosa

*Viċi-Sindku:* Anthony Formosa

*Membri:* Luigia Grima  
John Mercieca  
Joseph Sultana

*Segretarju Eżekuttiv:* Lucienne Haber

1.0 Il-laqgħa nbdiat b'talba u ġiet preseduta mis-Sindku.

2.0 Inqraw il-minuti u ġew approvati.

3.0 **Korrispondenza**

3.1 Ġiet trattata l-ittra mingħand il-Kummissjoni Ewropea fejn ikkonfermaw li l-lokalita' ta' San Lawrenz intgħazlet sabiex tkun it-test city għal Malta mill-RFSC (Reference Framework for Sustainable Cities). Għal dan il-ghan ser issir il-Launching Event fi Brussels nhar il-15 u 16 ta' Marzu 2011 li għaliha huma

mistiedna żewġ persuni mill-Kunsill tagħna. Il-hlas ta' persuna minnhom ikun kollox inkluż. F'dan ir-rigward il-Kunsill qabel li għandu jmur is-Sindku Noel Formosa flimkien mal-Perit Chris Falzon li kien hu li fassal l-istudju li permezz tiegħu San Lawrenz gie magħżul għal dan it-test.

- 3.2 Giet trattata ittra minghand Net TV dwar il-possibiltà li jsir programm dwar proġetti tal-Unjoni Ewropea li qed jamministra l-Kunsill. Il-Kunsill qabel li għandu jaccetta din l-istedina u li preżentament għandu jipproċedi bil-proġett tal-knisja u aktar il-quddiem għandna nitkellmu dwar il-proġett 323.
- 3.3 Giet trattata l-Memo mid-Dipartiment tal-Kunsilli Lokali dwar Festa Ġemellaġġi 2011 u l-konferenza marbuta magħha li ser issir f'Malta f'April li ġej. Għal din il-konferenza huma mistiedna hames parteċipanti mill-Kunsill. Sar qbil li għandhom jigu registrati l-hames kunsilliera u jigu nfurmati t-taljana ta'Colle Umberto u ta' Marciano Marino biex jiehdu sehem.
- 3.4 Giet trattata ittra minghand il-Birdlife fejn talbu sabiex issir laqgħa mal-Kunsill rigward l-insib. Il-Kunsill qabel li għandu jiltaqa' ma xi rappreżentanti tagħhom mingħajr ma jikkometti ruħu.

#### **4.0 Upraisal tal-Performance Bonus tal-Impjegati**

- 4.1 Is-Sindku ressaq l-*upraisal tal-performance bonus* tal-impjegati għas-sena 2010 quddiem il-kunsilliera għall-approvazzjoni tagħhom. Kien hemm qbil unanimu li dan jingħata fil-massimu kollu tiegħu.

## **5.0 Htieġa ta' bozza fi Triq it-Torri**

- 5.1 Is-Sindku semma' t-talba li dahlet fi hdan l-uffiċju tal-Kunsill sabiex issir bozza ohra fi Triq it-Torri preferabilment ma' arblu li jinsab quddiem ir-residenza ta' Serafin Formosa peress li f'dawk l-inhawwi hemm hafna dlam. Sar qbil li ghandna mmorru fuq il-post mal-Inġinier Mario Galea u jara eżatt fejn hi meħtieġa.

## **6.0 Approvazzjoni tal-pagamenti**

- 6.1 Tressqet l-iskeda tal-pagament li hawn annessa ma' dawn il-minuti għall-approvazzjoni tal-Kunsill. Il-pagamenti ġew approvati sabiex jithallsu.

## **7.0 Materji ohra**

- 7.1 Sar qbil li fl-avviż tal-Kunsill li jmiss ghandna nohorgu avviż fejn infakkru lill-anzjani fis-servizz li qed jinghata fid-Day Centre f'Għajnsielem biex inhegguhom jattendu.
- 7.2 Il-Kunsill iddiskuta l-possibilita' li Triq Wied Merill tigi tinfed ma' Triq Nicholas Monsarrat. Sar qbil li ghandna nressqu talba uffiċjali quddiem il-President ta' Malta sabiex tigi esproprjata biċċa għalqa biex issir triq ġdida.
- 7.3 Il-Kunsillier John Mercieca rrefera għat-talba sabiex passagġ fir-raba jsir bil-konkrit. Huwa semma' li hemm individwu li talbu jgħib il-kunsens tal-Kunsill bil-miktub li l-Kunsill ma jsibx diffikulta li dan il-passagġ isir. Sar qbil li l-Kunsill ma jistax jagħti kunsens bil-miktub lil persuna ma jafx m'inh i jekk ix-xogħol li

ser isir hux legali. Sar qbil li f'dan ir-rigward ghandna nergghu nirreferu din it-talba lis-CMU biex ix-xoghol mehtieg isir minn naha taghhom.

7.4 Gie deċiż wkoll li peress li ser jinbdew ix-xogholijiet fi Triq San Lawrenz, ikun xieraq li tinghata l-aħħar kisja lil triq il-Wileg.

Il-laqgħa ntemmet fl-10:30 ta' filghodu.

Noel Formosa

Sindku

Lucienne Haber

Segretarju Eżekuttiv